

24 ta' Jannar, 1958

Imhalef:—

Onor. Dr. A. Magni, B.Litt., LL.D.

Joseph Scerri

versus

Spiridione Falzon

Spoll — Hajt diviżorju.

Spoll vjoleni huwa kwalsijasi att arbitrarju li jstr b'l-forza privata kontra l-volontà tal-ispoljat; u l-att ikun arbitrarju mhux biss meta jikkost twirri reat skond il-liġi, iżda anki meta jiġi kompjuat arbitrarjament u kontra l-volontà tal-possessur, b'mod li jista' jagħti lok għall-azzjoni ta' danni kontra min ikun għamel dak l-att.

Id-dritt li wiehed jakkwista l-komunjoni tal-hajt jimporta biss li jakkwista dak il-hajt fl-istat li jinsab fih, u ma fistgħax, għalhekk, jippretendi li jttnehhew xi hwejjeġ li jinsabu fl-istess hajt; bil-konsegwenza illi r-rimozzjoni arbitrarja ta' dawk il-hwejjeġ mingħajr few kontra l-kunsens tal-proprjetarju tal-hajt tikkostitwixxi att arbitrarju, u kwindi spoll.

Xejn ma jiswa li min nehha dawk il-hwejjeġ mill-hajt d'viżorju kellu d-dritt li jirrendi komuni l-hajt fejn kienu dawk il-hwejjeġ; għalhekk f'gudizzju ta' spoll, apparti milli, kif ġa ngħad, l-akkwiredent tal-hajt għandu dritt jakkwista n-nofs tiegħu fl-istat li hu, il-Qorti ma tistgħax teżamina l-eċċezzjonijiet ta' natura petitorja mingħajr ma teżorbita mill-kompitu lilha assenjat mill-liġi. L-att ta' m'n nehha

dawk il-fwejjeg mill-ħajt jibqa' għalhekk att illegali u arbitrarju, att ta' spoll, li jirrendieh passibbli li j'gi kundannat jerga jqiegħed kolloz kif kien qabel.

Il-Qorti.— Rat l-att tač-čitazzjoni, li bih l-attur, billi fit-23 ta' Lulju 1957 il-konvenut, abuzivament u bi vjolenza, qala' l-ħadid tal-parapett tad-dar tal-“attur “Baltimore House”, Naxxar Road New Street “C”, Birkirkara, u b'dan il-mod ikkommetta spoll vjolent; premissi d-dikjarazzjonijiet nečessarji u l-provvedimenti opportuni, talab li l-konvenut jigi kundannat minn din il-Qorti illi jirreintegrata u jirrestitwixxi l-proprjeta lill-attur fl-istat tagħha ta' qabel ma kkommetta l-ispoll; u dan fi žmien qasir u perentorju; u fil-każ li dan iż-žmien jgħaddi inutilment, l-attur jigi awtorizzat jeżegwixxi x-xogħol hu a spejjeż tal-konvenut. Bl-ispejjeż kontra l-konvenut, u salva l-azzjoni kontra tiegħu għad-danni li sofra jew jista' jsofri l-attur;

Rat in-nota tal-eččezzonijiet tal-konvenut, li biha ssottometta illi huwa ma kkommetta ebda spoll, imma uża mid-dritt tiegħu li jirrendi komuni l-ħajt li parti l-kbira minnu ġa kienet komuni;

Omissis;

Ikkunsidrat;

Illi mhux kontestat li l-azzjoni esperita mill-attur hija azzjoni ta' spoll. Il-konvenut ma jikkontestax fl-attur il-pussess tal-parapett tal-ħadid eżistenti fid-dar tiegħu, u lanqas jikkontesta li l-azzjoni ġiet esperita fiż-žmien preskritt mi'l-liġi. L-unika kontestazzjoni tal-konvenut hija illi huwa, dak li għamel, għamlu minħabba d-dritt tiegħu li jirrendi komuni l-ħajt fejn kien jinsab il-parapett in kwistjoni; u b'hekk huwa qed jičhad l-ewwel wieħed mill-elementi tal-azzjoni, jigi fieri l-ispoll;

Illi, skond id-dottrina, spoll vjolent huwa “qualunque atto arbitrario che per forza privata si compia contro la volontà dello spogliato” (Pacifič Mazzoni, Istituzioni, Vol. III, § 52); liema končett ġie adottat anki mill-ġurisprudenza tagħna (Kollez. XXVIII-III-1341); u l-att ikun arbi-

trarju mhux biss meta jikkostitwixxi reat skond il-ligi, iżda anki meta jiġi kompjut arbitrarjament u kontra l-volontà tal-possessur, b'mod li jista' jagħti lok għall-azzjoni ta' danni kontra min ikun għamel dak l-att (Pacifci Mazzoni, op. u loc. cit.);

Illi ġuridikament huwa paċifiku li d-dritt li wieħed jakkwista l-komunjoni tal-ħajt jimporta biss li jakkwista dak il-ħajt fl-istat li jinsab fih, u ma jistgħax, għalhekk, jippretendi li jitnehħew, per eżempju, xi hwejjeġ li jinsabu fl-istess ħajt (Fadda, Giurisp. Cod. Civ. Ital., art. 556, §§ 195, 196, 197, 198, 202, 206 u 207); bil-konsegwenza illi r-rimozzjoni arbitrarja ta' dawk il-hwejjeġ mingħajr jew kontra l-kunsens tal-proprjetarju tal-ħajt tikkostitwixxi att arbitrarju, u kwindi spoll;

Illi ġie pruvat li l-konvenut neħħa l-parapett in kwistjoni kontra d-divjet u l-oppożizzjoni espressa tal-attur, mingħajr ma rrikorra għall-mezzi legali, u b'hekk waqa' taħt is-sanzjonijiet tal-ligi;

Illi xejn ma jiswa li huwa, legalment, kellu u għad għandu d-dritt li jirrendi komuni l-ħajt fejn hemm l-im-semmi parapett; għaliex, apparti dak li fuq ingħad dwar l-akkwist tal-ħajt fl-istat li hu, il-Qorti, fil-ġudizzju preżenti ma tistgħax teżamina l-eċċezzjonijiet ta' natura petitorja mingħajr ma teżorbita mill-kompitu lilha assenjat mill-ligi; iżda, anki kieku biss kellu d-dritt li jaqla' l-parapett, il-konvenut ma użax il-mezzi legali, anzi kkommetta att delittuż; u kwindi l-att tiegħu jibqa' dejjem jikkostitwixxi spoll (Pacifci Mazzoni, op u loc. cit.);

Għal dawn il-motivi;

Tilqa' l-ewwel talba, billi tikkundanna lill-konvenut jerga jqiegħed il-fond tal-attur fl-istat anterjuri għall-ispoll, u dan fi żmien tmien tjiem mil-lum;

U jekk jonqos, tilqa' t-tieni talba, billi tawtorizza lill-attur jagħmel, a spejjeż tal-konvenut, ix-xogħolijiet meħtieġa;

L-ispejjeż kollha jithallsu mill-konvenut.